

GHALIEX IL-PAPA MA GHADUX 'PRIGUNIER' TAL-VATIKAN

Saret kważi tradizzjoni. . . tara raġel mibni tajjeb. . . b'wiċċ dahkan u b'ghajnejn ċari, liebes l-abjad. . . nieżel b'pass hafif mill-ajruplan u qabel jibdwed iċ-ċerimonji tal-wasla, jinżel ma' l-art u jbus it-trab tal-pajjiż li jkun ser iżur. Att ta' qima lejn dan il-pajjiż. . . att ta' umiltà mill-persunaġġ ċelebri, u talba herqana lill-Mulej biex jifta' barkiet speċjali fuq dak in-nazzjoni li aċċetta li jilqgħu.

Kemm jtbiddlu ż-żminijiet! Meta t-twajjeb Papa Ġwanni thajjar jibtiegħed f'it milli mill-Vatikan, bosta ppruvaw jiddiswaduh għax sostnew li mhux xieraq li l-Papa jwarrab mill-Vatikan'. Illum, kwart ta' seklu wara, il-Papa sar il-Missjunarju Straordinarju li minn żmien għal żmien iżur diversi nħawi tad-dinja jwassel messaġġ ta' paċi u ġid. Sar qisu "San Pawl ta' l-Għoxrin Seklu" li jixtieq li l-preżenza ta' Ġesù tinħass kullimkien. . . u min kull poplu.


Illum kullhadd jaqbel li l-Papa preżenti għandu ċerta 'karizma' li tiġbed lejha in-nies. . . ta' kull din. . . ta' kull kundizzjoni. Miljuni segweh meta żar artijiet tradizzjonalment kattoċiċi u miljuni oħrajn marru warajh anke f'dawk il-pajjiżi fejn il-kattoċiċi huma minoranza. Ma kinitx sorpriża li tara għexieren ta' eluf ta' nies meta l-Papa mar il-Polonja, imma bosta staghġbu tassew meta folol tremendi segweg il-Papa meta dan mar l-Ingilterra fejn 'il-Papisti' dejjem harsu lejhom b'ċertu suspett.

U għal kullhadd il-Papa għandu messaġġ speċjali. Mhux messaġġ biex isir iktar popolari. Kultant kliem il-Papa jinħass tqil u lebes biex jittwettaq imma messaġġ sinċier u hieriġ mill-qalb. In-nisa Amerikani ma hadux għost jismigħuh iġħidilhom biex 'jinsew' il-holma li jsiru saċerdoti u nies Marcos ma ridux jismigħu dwar l-iġustizzja u d-diskriminazzjoni. Għax il-messaġġ tal-Papa mhux il-messaġġ tiegħu. . . imma l-messaġġ ta' Ġesù li hu fuq l-art jirrappreżenta.

Meta l-Papa jżur dawn il-pajjiżi jsir jaf iktar mill-qrib il-problemi tagħhom. Għax il-Papa ma jmurx biss fi bliet kbar bħal Pariġi, New York, Madrid, Lima u Brasilia iżda iżur ukoll il-foqra ta' Calcutta u l-Indios tal-Peru u Tobago. Jara t-tbatijiet tagħhom mill-qrib u jhegġgħ lil min hu responsabbli biex jgħini halli tiffatta t-tbatija, titaqqas l-iġustizzja u titjieb il-qagħda tagħhom. U jgħidilhom: "Sinċerament ngħidilkom li nħoss magħkom u niġi hdejkom biex nurikom x'post speċjali għandi f'qalbi għalikom il-koll!"

Jalla l-Mulej ikompli jagħti s-saħħa u l-enerġia lill-Papa biex isib żmien iżur lin-nies tal-kontinenti kollha. . . jaqşam magħhom it-tbatija u l-ferħ. . . is-suċċess u d-diżappunti. U jiswa li niftakru ntenu xi talba ċkejkna biex il-messaġġ tal-Papa ma jibqax biss kliem sabih imma jsir programm ta' haġja għall-ġid ta' l-umanità.

Il-Papa Ġwanni Pawlu II għadu kif temm vjaġġ iehor barra minn l-Italja, vjaġġ li wasslu f'ħames pajjiżi ta' l-Amerika t'Isfel. Dan kien is-26 vjaġġ li l-Q.T. għamel minn kemm ilu li laħaq Papa. F'anqas minn 7 snin, il-Papa, tista' tgħid, ġera mal-inħawi kollha tad-dinja. . . rifes f'artijiet sinjuri u f'qar. . . żar popli ta' kull razza u tuemmin. X'qiegħed iwassal lill-Papa jagħmel dan?



Il-Papa jidher quddiem is-Salib enormi tal-concrete li twaqqaf apposta fil-belt Kapitali ta' Warsaw

Wirja dwar il-Vari Titulari

L-iskultur Malti Pietru Pawl Azzopardi (1791-1875) ġie mfakkar b'mod l-aktar xieraq u dinjiuż fil-Wirja "Tutular Statues and Their Statuaries in Malta and Gozo" li ġiet organizza ta mis-Sur Guido Lanfranco, taħt il-patroċinju ta' "The Historical Society". F'din il-wirja kienet tologot l-għajn il-'panel' li fakkret l-eskuzzjoni ta' l-ewwel vara titulari t'Għawdex: l-istatwa artistika ta' San Ġorġ, maħduma bl-akbar sengħa fl-injam minn Pietru Pawl Azzopardi fl-1839.

Il-Wirja nżammet fl-Annex tal-Kon-Katidral ta' San Ġwann fil-Belt Valletta u fiha kien hemm miġbura mat-tlett mitt ritratt u stampa tal-vari titulari tal-parroċċi u knejjes oħra f'Malta u Għawdex, kollezzjoni komplita tal-vari titulari maħdumin minn mudelli tat-tafal, kif ukoll sezzjoni għall-istatwarji jew artisti li haċmu l-vari titulari, imżewġa bl-aktar tagħrif interessanti u ritratti.

23 t'April

Nhar it-Tlieta 23 ta' April id-dinja kollha tfakkar u tagħti għeħ lill-Qaddis Padruni tagħna San Ġorġ Martri. Il-Parroċċa tagħna wkoll dak in-nhar tingħaqad mall-popli kollha tad-dinja biex tfakkar kif jixraq Jum il-Festa Liturgika tiegħu. Fil-Bażilika jsiru funzjonijiet speċjali li jilhaqu l-qofol tagħhom b'Pontifikal Sollenni mmexxi minn Mons Isqof N. Cauchi. Xieraq li kull wieħed u waħda minna ma nħallux din l-okkażjoni tgħaddi mingħajr ma noffru 'bukket furi spiritwali' lil "Ġorġ Tagħna" — Qrara Sinċiera u Tqarbina Devota. Nersqu lejn il-maħbub Qaddis tagħna u

Nifirhulu

Minn dawn il-kolonna nixtiequ f'isem il-Komunità Parrokkjali ta' San Ġorġ nifirhu lil Fr. Joseph Farrugia, wieħed mis-saċerdoti tal-Parroċċa tagħna, li għadu kif kiseb l-oghla grad ta' l-istudji teoloġiċi tiegħu f'Ruma. Qrib tmien l-istudji tiegħu fis-Seminarju Vorskovi li ta' Għawdex Fr. Farrugia ġie orndat Djaknu mill-E.T. Mons Isqof Nikol Cauchi fil-Knisja Katidrali. Sena wara, flimkien ma' żewġ ulied oħra tal-Parroċċa tagħna, huwa ġie orndat Saċerdot fil-Bażilika ta' San Ġorġ mill-Ern. T. il-Kardinal E. Florit fl-okkażjoni tal-festi ċentinarji tal-1978. Dritt wara, Fr. Farrugia ġie mibgħut Ruma biex isegwi l-istudji teoloġiċi tiegħu fil-Pontificia Università Gregorjana. Hemmhekk huwa kiseb, wara sentejn, il-Liċenzjat fit-Teoloġija Dogmatika (S.Th.L.). Dritt wara, Fr. Farrugia beda tlett snin ta' riċerka dottorali fil-karip tat-Teoloġija Fondamentali dwar ir-Reliġjonijiet Mħux Insara, speċjalment l-Islam, fit-tagħlim tal-Konċilju Vatikan II u, propju fil-21 ta' Novembru 1984, Fr. Farrugia ġie mogħti mill-istess università il-grad tad-Dottorat fit-Teoloġija (S.Th.D.).

Minbarra studji oħra li għamel fil-Pontificia Università Lateranense, Fr. Farrugia kellu hidma pastorali f'diversi parroċċi ta' Ruma u f'kulleġġi ta' studenti universitarji statali. Fost il-hidmiet tiegħu f'Għawdex, Fr. Farrugia għandu t-tagħlim tat-Teoloġija Dogmatika fis-Seminarju Maġġuri tad-djoċesi tagħna.

Mill-ġdid nifirhulu lil Fr. Farrugia u nawgurawlu hidma fejjieda fl-għalqa tal-Mulej.

Hinjiet tal-Quddies

ta' Filgħaxija

fil-Bażilika ta' San Ġorġ

Mill-1 sat-30 ta' Marzu: Kuljum — 5.00p.m. u 6.30p.m.
Nhar ta' Hadd — 4.00p.m. u 5.30p.m.

Mill-31 ta' Marzu sal-aħħar t'April: Kuljum — 5.30p.m. u 7.00p.m.
Nhar ta' Hadd — 5.00p.m. u 6.30p.m.

nitlobuh jieqaf magħna fil-bżonnijiet u d-diffikultajiet kollha li niltaqqu magħhom fil-ħajja.

Rigal

Group ta' 14 l-emigrant Ġorġjan fl-Amerika u l-Kanada offrew rigal sabiħ lil-parroċċa. Bejniethom haċsu l-ispejjeż kollha tal-pubblikazzjoni ta' Brochure ġdid għall-knisja li għadu kif ġie stampat biex jitqassam fost l-għadd kbir ta' turisti li jżuru l-Bażilika. Niringrazzjawhom.

Il-Films 'H'

Kien ta' l-akbar sodisfazzjon dan l-aħħar nisimghu lil-Management tat-Teatru Astra jikkonferma għal darb'oħra d-deċizjoni tiegħu li ma jurix films klassifikati 'H' fit-Teatru Astra. Din il-konferma hija waħda ta' min ifaħħarha. Nistiednu lil sidien ta' cinemas f'dawn il-ġzejjer li għadhom ma kkundannawx għal kollox il-wiri ta' din ix-xorta ta' films mis-swali tagħhom, sabieħ huma wkoll jimxu fuq il-passi tal-Astra Management għall-ġid tal-'picture-goers' Maltin u Għawdxin kollha.

Sejha liż-Żgħażaġh

Bħala tifkira tas-Sena Ċentinarja ta' San Ġorġ, kif ukoll fl-okkażjoni tas-Sena Internazzjonali taż-Żgħażaġh, il-Parroċċa tagħna qed torganizza laqgħa ta' kull ġimgħa għaž-żgħażaġh. Din qed issir fis-Sala ta' Ċentru Parrokkjali kull nhar ta' Ġimgħa fil-5.30p.m. Għal din il-laqgħa huma mistiedna ż-żgħażaġh tal-parroċċa tagħna li ma jmorru febda laqgħa oħra; huma mistiedna wkoll daww iż-żgħażaġh li għalkemm jattendu f'xi għaqda reliġjuża, jiossu l-htieġa li jagħtu s-sehem tagħhom fil-hidma tal-parroċċa.



Fr. Joseph Farrugia waqt laqgħa li kellu mal-Q.T. il-Papa Ġwannu Pawlu II fil-Pontificio Seminario Lombardo fejn huwa kien residenti fis-snin tal-istudji tiegħu f'Ruma.

F'EGHLUQ IL-MIJA U HAMSA U SEBGHIN SENA TAL-ISTATWA TA' ĠESU - MARIA (1810-1985) MEQJUMA FIL-BAŽILIKA TA' SAN ĠORĠ

L-Artal ta' Ġesu-Maria

Biex nimxu kronoloġikament ma' grajjet il-Bażilika ta' San Ġorġ f'din il-kitba se nsemmu l-Artal ta' Ġesu-Maria, il-Fratellanza li hemm imwaqqfa f'dan l-Altar u l-istatwa artistika li preċiżament din is-sena tagħlaq mija u hamsa u sebgħin sena.

Qabel l-artal ta' Ġesu-Maria, l-ewwel artal kien meqjum lil Sant'Injazju minn Loyola (c1491-M1556) u lil San Franġisk Saverju (1506-1552). Ix-xbieha tagħhom għada tidher sal-lum fil-kwadru artistiku ta' Ġesu-Maria li sal-lum ma nafx l-artist li pittur. L-Università ta' Għawdex, (iġifieri l-Gvern ta' Għawdex) dari kienet thallas għall-quddies kantata ta' nhar il-festa ta' Sant'Injazju li ssir fil-31 ta' Lulju u ta' San Franġisk Saverju li kienet issir fit-3 ta' Diċembru¹ L-Istoriku Għawdx i-Kanonku Gan Piet Agius De Soldanis (1712-1770) iġidilna: "Din il-knisja għandha erba' artali kull naha. Fin-naha tal-lemin ta' l-artal magħgur, l-ewwel wiehed hu meqjum lil Ġesu-Maria li fi h ukoll ix-xbieha ta' Sant'Injazju u ta' San Franġisk Saverju"²

Altar sabi u artistiku li għandu l-maqdes monumentali ta' San Ġorġ huwa dak ta' Ġesu-Maria. Dan l-altar kien ġie ikkonsagrat għall-ewwel darba mill-Isqof ta' Malta u Għawdex Fra Vincenzo Labini (1780-1807) fil-5 ta' Mejju 1789. Il-Papa Ljuni XIII (1878-1903) fis-sena 1826 għamel li dan l-artal ikun privileġġjat. Meta l-konsagrazzjoni ta' dan l-artal kienet spiċċat, mill-ġdid kien ġie ikkonsagrat mill-Isqof ta' Għawdex Mons. Pietru Pace (1877-1889) fit-13 ta' Novembru 1887³.

Dan l-artal, bħal l-artali l-oħra, fi h prospettiva l-ġmiel tagħha. Hija kollha skultura fil-ġebel fuq stil purament barokk. Fis-sena 1983 kienet ġiet indurata bid-dehebe mill-artisti Għawdx Gużepi Sagona. Hallas għaliha s-surmastru Salvu Galea (Ta' l-Orjenti). Il-kwadru artistiku ta' Ġesu-Maria kien ġie wkoll innadaf fl-istess sena li saret l-indurata tal-prospettiva⁴.

Il-Fratellanza ta' Ġesu-Maria

It-tieni fratellanza mwaqqfa fil-Bażilika ta' San Ġorġ hija dik ta' Ġesu-Maria. Qabel din, fil-qedem kien hemm imwaqqfa fis-sena 1620 il-Kongregazzjoni ta' San Lazzru jew tal-Karità⁵. Triq Karità fir-Rabat kisbet dan l-isem meta spiċċat din il-Kongregazzjoni ta' San Lazzru li kellha bidu mall-Fratellanza tas-Sagrament⁶. Magħquda ma' dan l-artal hemm il-Fratellanza ta' Ġesu-Maria li ġiet imwaqqfa fis-sena 1715 u mwettqa mill-Isqof Cannaves. Fis-sena 1716 din il-Fratellanza ġiet magħquda ma' l-oħra tas-Ss.mu Sagrament. għandha r-regolamenti tagħha u tinsab immexxija minn qassis li jiehu hsiebha⁷.

Il-Fratellanza ta' Ġesu-Maria ġiet imwaqqfa fi żmien l-Arċipriet Dr. Dun Nicolò Cassia Magri S.Th.D.J.U.D. (1691-1729) fis-sena 1715 fi żmien l-Isqof Fra Ġakbu Cannaves (1713-1722) li fis-sena 1714 kien għamel l-ewwel żjara Pastoral f'din il-Parroċċa. Dan l-Isqof kien ta wkoll l-approvazzjoni tiegħu għat-twaqqif ta' din il-Fratellanza⁸.

Għall-bidu l-fratelli ta' Ġesu-Maria ma kellhomx konfratija. Kien fi żmien l-Arċipriet Dr Saver Cassar

Kitba tal-Kan. Dun Nikol Vella Apap

S.Th.D. (1773-1805) li fis-sena 1797 dawn il-fratelli bdew iġibu l-mozzetta viola u l-istandard. Dan l-ibies ġdid lill-fratelli ta' Ġesu-Maria qajjem għelt ma' dawk ta' San Calogero ta' San Franġisk min minnhom għandu jimxi l-ewwel fil-purċissjonijiet Id-deċiżjoni ġiet favur dawk ta' san Calogero.⁹

L-Istatwa Artistika ta' Ġesu-Maria

Sewwa sew din is-sena l-vara artistika ta' Ġesu-Maria tagħlaq 175 sena. Hija xogħol i-iktir mirqum fl-injam u hadimha l-Malti Sigismondo Dimech (T.M. 1780-1853) fis-sena 1810¹⁰.

Xogħol iehor ta' Sigismondo Dimech u ibnu hija l-iskultura kollha fil-ġebel tal-faċċata tal-Bażilika ta' San Ġorġ, li kienet inbniet mill-ġdid fis-nisn 1816-1817 fuq il-pjanta ta' l-Arkitet Għawdx Dr Salvatore Bondi (1790-1859). L-iskultura kienet saret fis-sena 1817. Fuq il-pilastru taht il-kapitell li jhares lejn l-vant hemm kitba fil-ġebel li tgħid: "Sigismondo - Ferdinando - Dimech-Padre e Figlio 1817"¹¹

Il-vara ta' Ġesu-Maria ġiet ikkundannata fil-Viżta Pastoral ta' Mons Gra Gann Maria Camilleri o.E.S.A. minhabba li Kristu kien ffit għeri. Kien zied xi haġa żgħira fil-mant fuq is-sieq tal-lemin ta' Kristu l-istatwarju Għawdx Wistin Camilleri. L-istatwa haduha fil-kunvent ta' Carolina (tas-Sorijiet Dumnikani). Mons Isqof G.M. Camilleri berikha fl-10 ta' Jannar 1891. L-għada ġabuha privatament f'San Ġorġ¹².

Fil-Konsulta li saret lill-fratelli ta' Ġesu-Maria l-Hadd 20 ta' Marzu 1892 f'San Ġorġ mill-Arċipriet Dr Felice Refalo kien ġie magħżul prokuratur ġdid Dun Vincenz Bugeja (Ta' Rosanna) flok il-mejjet il-Kan. S. Mercieca¹³. Kien il-Prokuratur Dun Vincenz li ha hsieb jindura u jisgrafja din il-vara¹⁴ artistika, liema xogħol għadna ngawduh sal-lum.

REFERENZJI:

¹ Kan. Dun Nikol Vella Apap - Storja tal-Knisja f'Għawdex Ms. Vol.III p.112

² Mons Dun Gużep Farrugia - Għawdex bil-Graja Tiegħu, miġjub għall-Malti. It-tieni ktieb p.48

³ Kan. Dun Nikol Vella Apap - Storja tal-Knisja f'Għawdex Ms. Vol.III p.113.

⁴ Kan. Dun Nikol Vella Apap - "Kronaka" Ms. Vol. 40 p.5

⁵ Achille Ferris - Descrizione Storica Della Chiesa Di Malta e Gozo - p. 554.

⁶ Marian Devotions in The Islands of St. Paul - p. 244

Marian Devotions In Gozo - Joseph Bezzina

⁷ Mons Dun Gużep Farrugia - Għawdex Bil-Grajet Tiegħu, miġjub bil-Malti. It-Tieni Ktieb p.48

⁸ Kan Dun Nikol Vella Apap - Tagħrif Storiku fuq Għawdex, Ms. Vol 3 (mhux impaġnat)

⁹ Achille Ferris - Descrizione Storica Della Chiesa Di Malta e Gozo - p. 554.

¹⁰ P.P. Castagna - Malta bil-Ġeżjer Tagħha - 1869. It-Tieni Parti Appendici p.107

¹¹ Kan. Dun Nikol Vella Apap - Storja tal-Knisja f'Għawdex, Ms. Vol. III p. 95.

¹² Dun Gużep Zammit DD. - Diarri - Ms Vol. 3. p. 180.

¹³ L-istess Vol. 3 p. 20.

ŽGHAŽAGH:

Is-Sena 1985

hija s-Sena Tagħkom

Is-sena li qegħdin fiha ġiet magħżula mill-Ġnus Magħquda bhala s-SENA TAZ-ŽGHAŽAGH, u ġie magħżul bhala motto għal din is-sena:

"PACI - ŽVILUPP - PARTEĊIPAZZJONI"

Il-knisja f'pajjiżna aċċettat dan il-motto, iżda libbsitu b'xi haġa propja tagħha: ziedet il-kelmiet **Fi Kristu, Ma' Kristu u Bi Kristu**

Il-Knisja, mela, matul l-1985 qegħda tistenna li ż-żgħażaġh tagħna jħabirku għall-paċi, iġhijū lilkom infusom sabieq jżviluppaw, jikbru u jimmaturaw f'irġiel u nisa ta' l-affari tagħhom, u jipparteċipaw bi sħiħ fl-attivitajiet kollha li l-knisja u l-pajjiż jorganizza. Però dan jista' biss jiltlaħaq jekk kemm il-darba din il-hidma kollha ż-żgħażaġh jagħmluha **fi Kristu, ma' Kristu u bi Kristu**.

F'messaġġ li l-Qdusija Tiegħu l-Papa Ġwanni Pawlu II għamel f'Jum il-Paċi, fl-1 ta' Jannar ta' din is-sena, qal: *"Iż-żgħażaġh kollha tad-dinja jaqblu bejniethom b'mod tal-għaġeb, duar il-ftieġa tal-paċi, u din il-haġa hija qawwa tassew kbira għall-ġid ta' kulhadd. Iżda ż-żgħażaġh ma għandhomx ikunu kuntenti biss li jhossu ġo fihom ix-xewqa għall-paċi. Din ix-xewqa trid tinbidel f'konvinzjoni morali sħiħa li thaddan il-problemi kollha tal-bniedem u hi mibnija fuq il-valuri li huma għezież hafna għalina"*.

Għalkemm din hija s-sena taż-żgħażaġh, inkunu qegħdin niżbaljaw jekk naħsbu li min mhux zagħżuġh ma għandu x'jagħmel xejn ma' din is-sena. Xejn minn dan: il-kbar, l-anzjani, minn iġhallem, il-ġenituri, huma kollha involuti f'din il-hidma ta' din is-sena. Irridu nippruvaw ngħinu iżjed liż-żgħażaġh billi nifmuhom naċċettawhom, nikkoreġuhom, nagħdruhom u fuq kollox ninkoraġġuhom fil-hidmiet u l-attivitajiet li jistgħu jwettqu.

Il-Parroċċa tagħna bdiet ukoll attività għaž-żgħażaġh tagħha li ma qed imorru fl-ebda laqgħa jew fl-ebda għaqda reliġjuża. Qed issir għalihom laqgħa koll nhar ta' ġimgħa, fis-sala Parrokkjali fil-5.30 p.m. Nagħmlu appell liż-żgħażaġh sabieq jattendu u jibdew huma wkoll jagħtu s-sehem tagħhom għall-parroċċa tagħna. Nispicċaw bil-kelmiet tal-Papa Ġwanni Pawlu II, li fi-stess messaġġ li semmejina iktar 'il fuq, qal:

"Id-dinja teħtieġ żgħażaġh li xorbu mill-fond tal-għajn tal-VERITÀ."

Tridu tagħtu widen għall-Verità: u għal dan jeħtieġilkom QALB SAFJA.

Tridu tifhmu l-Verità: u għal dan tridu UMLIŦĀ KBIRA;

Tridu toqgħodu għall-Verità: u taqsmuha bejniethom, u għal dan tridu QAWWA li żżommha iebes koll kull haġra ta' egoiżmu, supperjuja u manipulazzjoni.

TRIDU SSAWWRU FIKOM SENS KBIR TA' RESPONABILIŦĀ."

"IL-BELT VICTORIA"

Revista ta' kull xahrejn

Uffiċċju Editorjali:

Centru Parrokkjali San Ġorġ,
Triq Karit  — Victoria, Għawdex.
Tel: 556377



Maħtur Kanonku Onorarju

Mons. Dante Balboni, Segretarju tal-"Pontificia Commissione Per l'Arte Sagra" għadu kif inħatar Kanonku Onorarju tal-Kollegjata Bazilika tagħna. Il-hatra tiegħu saret minn Mons Isqof Nikol Cauchi wara rakkomandazzjoni li saritulu minn Mons Arcipriet Emanuel Mercieca f'isem il-Kapitlu u l-Kleru Ġorġjan. Lil Mons Balboni niftakruh tajjeb fil-Festi Ċentnarji tas-sena l-oħra meta huwa ġie fostna bhala wiehed mill-mistiednin speċjali barranin biex jipparteċipa fil-funzjonijiet li saru fl-aħħar granet tal-Festa. Kien primarjament bl-inizzjattiva tiegħu li nġiebet fostna r-Relikwija Mirakoluża ta' San Ġorġ mill-Bazilika Rumana tal-Velabro.

Mons Balboni huwa studjuż kbir f'diversi oqsma. Huwa għallem f'diversi seminarij u istituti teoloġiċi fosthom l-Università Lateranensi u l-Atneo ta' Sant'Anselmo f'Ruma. Għal żmien twil huwa serva bħal Librar fil-Biblioteca Apostolica Vaticana fejn hađem u studja l-aktar fis-sezzjoni tal-Archivio Segreto. Huwa fuq kollox awtur ta' għadd kbir ta' kotba u pubblikazzjonijiet ta' natura storika, aġiografika u liturġika.

Lil Mons Balboni nifirhulu u nawgurawlu AD MULTOS ANNOS.

DONAZZJONIJIET


Id-Direzzjoni ta' "IL-BELT VICTORIA" tixtieq tiringrazzja lill-għadd kbir ta' familji li, wara l-appell li għamilnielkom fl-aħħar haġra speċjali dedikata lill-Festa Ċentnarja ta' San Ġorġ, ġentilment offrew donazzjoni b'risq ir-rivista. Waslulna diversi kontribuzzjonijiet ġenerużi, uħud minnhom anke 'l fuq minn Lm5, mhux biss m'għand familji Rabtın, iżda anke m'għand xi emigranti. B'kollox irċivejna s-somma sabiħa ta' Lm285.50c. Minħabba nuqqas ta' spazju mhux possibbli li din id-darba nipubblikaw l-ismijiet ta' dawk kollha li taw is-sehem tagħhom. Lil dawn kollha, iżda, nixtiequ f'isem l-Arcipriet u l-Board Editorjali, niringrazzjawhom u nwegħduhom it-talb tagħna. GRAZZI TASSEW

Qanpiena b'tifikira taċ-Ċentinarju

Is-sena li għaddiet, 1984, ir-raġal ta' Sannat ordna qanpiena oħra biex tagħmel parti mis-sett ta' qniepen li ġa hemm fil-kampnari tal-Knisja Parrokjali. Il-qanpiena waslet Għawdex is-sena l-oħra stess, iżda għal raġuni jew oħra ma tqeghdix f'postha.

Billi din il-qanpiena ġiet ordnata u tlestiet fis-sena li fiha kien qed jiġi ċċelebrat is-17-il Ċentinarju mit-Twelid ta' San Ġorġ, il-Komunità ta' Sannat, li minn dejjem kellha ġibda speċjali lejn San Ġorġ, iddecidiet li ssemmi u tiddedika din il-qanpiena lill-Qaddis Patrun t'Għawdex, San Ġorġ, tant li minqux fil-bronż tal-qanpiena nsibu din l-iskrizzjoni bil-Latin: Clerus Populusque Sannatensis, in honorem Georgii Sancti Martiris Patronus Minus Principalis Gaudiensium Dicavit, A.D. MCMLXXXIV.

Il-qanpiena li nħadmet go Franza miġ-Ditta Pakard tizen 160 kilo, iġġib it-ton ta' 'Mi Naturale' u tintona tajjeb hafna mal-bqija tal-qniepen l-oħra.



Iċ-ċerimonja tat-tberik u l-inawgurazzjoni saret mill-E.T. Mons. Isqof Nikol Cauchi, nhar is-Sibt, 9 ta' Frar, 1985. Żgħir li meta s-Sannatin jisingħu din il-qanpiena ddoqq, jiġfakru fil-festi ċentinarji li saru fil-Gżira Għawdxija f'ġieħ San Ġorġ. Prosit għall-ħsieb ġentili ta' din il-Komunità Parrokjali.

EŻERĊIZZI 1985

GĦALL-MIŻŻEWĠIN

25 ta' Frar sal-1 ta' Marzu

Predikatur: Patri Elija Vella O.F.M. Konu.

Ħin: 7.00 p.m.

GHAŻ-ŻGHAŻAGĦ:

4 sat-8 ta' Marzu

Predikatur: Dun Anton Borg S.Th.L., Ph.L.

Ħin: 7.00 p.m.

GĦAL KULHADD:

11 sal-15 ta' marzu

Predikatur: Kan. Dun Salu Borg

Ħin: 1.45 p.m.

Din t'hawn taht hija ittra kunfidenzjali, imma iż-żagħżuħ li rċevieha tahlaina minn rajh biex nippubblikawha. F'isem il-qarrejja, il-Bord Editorjali jirringrazzja lil daż-żagħżuħ, u xejn inqas lil Dak li bagħathielu.

Triq Sant' Anna,

Wied il-Għasel,

Tal-Barrani,

10 ta' Frar, 1985

X'minnek, bukkett!

Għandek seba' mitt sena sa ma tircievi r-riżultat ta' l-eżami. Ikolli nġhid, did darba ġġibha żewġ. Mhux għax studjajt wisq, niftiehma, imma kellek xortik tajba. Sadattant, għadek ma ddeċidejtx intix ser tidhol l-Università jew le. Għandek 18-il sena magħluqa u għadek trid 'l ommok jew 'l missierek jiddeċiedu għalik. Tihux fastidju, anki biex tixtri par żarbutun jew ingravata, trid tieħu 'loftok miegħek. Naf li din hija deċizzjoni iebesja; hemmi il-futur tiegħek fin-nofs; imma issa wasal iż-żmien li taqtagħha, 'l hawn jew 'l hemm. Pariri hadt biżżejjed. Issa f'idejk; int tholl u torbot.

Xi kultant tinkwetani. Għadek fl-aħjar tiegħek. Enerġija w entużjażmu għandek biex tbigh. Imma oħroġ il-għageb, xi kultant narak diġustat u mdejjaj. Ġie li tieħu għalik u ddennd il-geddu għal xejn b'xejn. Jew għax forsi xi hadd qallek kelma żejda, iddu thammem fuqha żmien. Jiġu granet meta d-duejjaq qed thallihom jaqdbu miegħek iktar milli jaqbad l-imħar mal-blat. Nhar il-Ħadd fil-għodu, pereżempju, għax ma sibtx il-qmis mgħoddija, għamilt qorti - u zerzaqtli xi waħda wkoll. Tgħallimtha m'għand missierek hux? Fil-ħajja, tippretendix li ha s-sib dejjem il-lixx u d-dritt. Ħajja ward u żahar l-anqas fil-ħreġef tas-šarġiet ma ssibha. Ma tridx tkun fonqala, tftitx ix-xagħra fl-għagina, u iġġibha bi kbira bħal dak li minn ġebba waħda jibnilek sur. Nammetti li għadek bla xogħol, bla sold fil-butt; tiddejjaj, kull darba trid taqa' fuq missierek biex ikollok xi ħaġa x'tonfoq meta toħroġ ma' šħabek. Tinsieħ kemm hawn 'klieb' li jridu jgħeremu l-istess għadma. Min jaf, hux, kieku kelli nsejjaħlek kelb, kemm thares lejja bic-ciera!

Bilħaqq, ħa narġa' naqbadlek fuq nhar il-Ħadd. Jiēna, ħobbnj u obghodni, dak li jkolli nġhidlek, nġhidhulek. Waqt l-Omelija, il-ħin kollu tpaċpaċ ma' sieħbek fuq il-futbol. Bilkemmm ma thajjartx ittella' sieq fuq oħra u taqbad taqra l-gazzetta. Ħammġitlek idejk bil-linka; attent li ma thammiglekx moħħok. Imbagħad il-qassis iqaddes, w int, Alla jbierek, thares lejn Maří, donnok ridd tikkolha bil-ħars. Naf, naf, li għandek grazzja magħha. Ma ntixx tort. Wiċċa ħielu daqs l-għasel Malti. Imma x'hemm taht il-ġida għandek ma tafx. Is-Sur Manwel kien iġħallimha s-Sekondarja; staqsijh fuqha, imbagħad kellimni. U xi tgħidli għal nhar il-Ħadd fl-għaxija? Mingħajr disco, sirt donnok ma tghaddix. Għawdex tiekol qalbek; m'hawnx jejn

Rokna tal-Ladies Society

Bhalma anke f'dawn l-aħhar xhur il-'Ladies Society' issoktat bl-attivitajiet tagħha għall-benefiċċju tal-Komunità Parrokjali tagħna u b'risq il-Bażilika Proto-Parrokjali, fil-gimghat li gėjjin l-L.S. ser twettaq ukoll diversi attivitajiet reliġjużi, kulturali u ta' 'fund-raising'. Fost dawn l-attivitajiet ta' min isemmi b'mod speċjali **Nofs ta' Nhar Irtir li qed jiġi organizzat għall-membri nisa tal-Parroċċa nhar il-Gimgha, 1 ta' Marzu 1985** fil-ghodu u li ser jitmexxa minn Dun Mikiel Saliba u l-**Hkla ta' Jum San Ġorġ - Saint George's Day Dinner** - li ser issir nhar is-Sibt, 20 ta' April 1985, Barra minn hekk, wara s-suċċess kbir li kellu l-'Christmas Sweets Bazaar' li sar fil-jiem ta' qabel il-Milied, il-L.S. għandha l-Hsieb torganizza **Bazaar ieħor fil-jiem ta' wara l-Għid il-Kbir**. Għalhekk nappellaw lil kull min jista' b'xi mod jikkontribwixxi xi haġa għal dan il-bazaar b'risq il-Parroċċa tagħna biex jagħti s-sehem tiegħu billi jikkontattja lil-Arcipriet jew lil xi membru tal-L.S. mill-aktar fis possibbli.

Uljed Ġodda fil-Parroċċa

- 27.10.84 JOSTIN, iben Victor Borg u Maria neè Cremona
10.11.84 MARIA, bint Emmanuel Cassar u Carmelina neè Saliba
18.11.84 MATTHEW, iben George Farrugia u Rita neè Grech
24.11.84 JAMES, iben Pasquale Grech u Maria neè Sacco
24.11.84 JONATHAN, iben Manuel Bugeja u Tania neè Grech
2.12.84 CHARLTON, iben Carmelo Cassar u Giovanna Antida neè Galea
2.12.84 ANDREW, iben Paul Zammit u Celestina neè Scicluna
8.12.84 ALFRED, iben Joseph Caruana u Francesca neè Caruana
8.12.84 DORIEAN, bint Emmanuel Ellis u Maria neè Saliba
8.12.84 MARIELLA, bint Emmanuel Camilleri u Margaret Rose neè Callejja
9.12.84 JOSEPH, iben M'Angelo Saliba u Antonia neè Cassar
14.12.84 DAVID, iben George Cini u M. Regina neè Tabone.
30.12.84 CHRISTIAN, iben Anton Farrugia u Frances neè Spiteri
20.1.85 JOHANN, iben Vince Galea u Natalina neè Saliba.
3.2.85 RUTH, bint George Xerri u Maria neè Galea

Niltaqgħu Nhar . . .

MARZU

It-Thieta 19:
Sollennità ta' San Ġuzepp. Fis-6.30 p.m.
Konċelebrazzjoni.
L-Erbgha 20:
Pellegrinaggj Penitenzjali għal Ta'Pinu.
Fis-6.30 p.m. Konċelebrazzjoni.
Is-Sibt 23:
Tibda s-Settiena tad-Duluri. Fis-6.30 p.m. Quddiesja bil-priedka minn Dun Ġuzepp Farrugia.
Il-Gimgha 29:
Festa tad-Duluri. Fis-6.30 p.m. Konċelebrazzjoni
Il-Hadd 31:
Hadd il-Palm. Fil-4.45 p.m. Funzjoni tat-Tberik tal-palm u ż-żebbuġ, u Proċessjoni. Fil-5.00 p.m. Konċelebrazzjoni Sollenni.

Il-Ġimgha - JUM TA' PENITENZA

*Tul iż-żminijiet il-Knisja dejjem heġġet lill-insara biex irawmu fihom spirtu ta' penitenza, u riedet li dan l-ispiritu jidher fl-imġiba u f'kull eġmli tal-komunità nisranija kollha". Hekk qalulna l-isqfijiet tagħna f'ċirkulari li hargu ftit qabel il-bidu tar-Randan ta' din is-sena. B'mod partikulari huma stiednu lill-insara biex iħarsu l-jum tal-Ġimgha bħala jum ta' penitenza. Wieheġ jista' jħares l-obbligu tal-penitenza kull nhar ta' Ġimgha u matul ir-Randan billi:

ma jkollx laħam

jew jastjeni ruħu minn xorb alkoħoliku

jew ma jpejjiwx

jew jiċċaħħad minn xi divertiment

jew jieħu sehem fil-Quddiesja jew jagħmil il-Via Sagra

jew jitolb iktar mal-familja (ighid ir-Rużarju)

jew jaqra l-Iskrittura Mqaddsa

jew irażżan l-infiq u jagħti l-karità

jew iżur il-morda jew ix-xjuħ li huma waħedhom

Dahlu Qabilna fil-Eternità

- 11.11.84 Anton Saliba
5.12.84 Ġuzepp Tabone
12.1.85 Marija Cutajar
21.1.85 Antonia Abdilla
25.1.85 Mikiel Spiteri

Ingħaqdu fiz-Żwieġ Nisrani

- 1.12.84
M'Assunta Attard u Charlie Theuma
9.2.85
Domnic Xuereb u Judy Cardona

APRIL

L-Erbgha 3:
Via Crucis u Konċelebrazzjoni Pontifikali mill-Isqof Cauchi fis-7.00 p.m.
Il-Hamis 4:
Fil-5.00 p.m. Konċelebrazzjoni Sollenni. Fis-6.00 p.m. Proċessjoni devota u tradizzjonali tal-Ġimgha l-Kbira bis-sehem tal-Banda La Stella.
Il-Gimgha 5:
Fil-5.00 p.m. Funzjoni Liturġika tal-Qari tar-Rakkont tal-Passjoni, Adorazzjoni tas-Salib u Tqarbin.
Is-Sibt 6:
Fit-8.00 p.m. Funzjoni tat-Tberik tan-Nar u l-Blandun. Konċelebrazzjoni Sollenni.
Il-Hadd 7:
Fit-8.00 a.m. Konċelebrazzjoni Sollenni tal-Għid tal-Mulej. Jibda t-Tberik tal-Familji tal-Parroċċa.
It-Thieta 23:
Festa Liturġika ta' San Ġorġ. Quddies il-ġurnata kollha sal-4.00 p.m. Pontifikali Sollenni fis-7.00 p.m.

tmur - qed tgħid bejnek u bejn ruġiek. Imma bit-mod, għax malajr tiżlok. Ftakar li qiegħed feta diffiċli, fi żmien ta' frugħa. Il-ħażin jaŋfaccxinak. Il-passjonijiet qisom nar go fik; tħossom il-ġibdiet jaħdmu u jaħkmu fuq qalbek wisq iktar milli jħossom min hu xierf. Imma timliex qalbek bid-duħħan. Imbagħad, brikkun li int, meta taqa', twaqqax u tgħaddax 'il haddiehor miegħek. Nahseb li fħimtni għal min qed ngħid. Taf x'ħin hadt gost bik? X'ħin rajtek sejjer tkellem lil Anton. Niftakar, kien kisirha miegħek għal xejn b'xejn; dan l-aħħar l-anqas biss baqa' jsemmlek. Imma int, b'imħabbtek irbaħtu. Dak il-ħin, x'ħin smajtek toffriju jixrob miegħek, kieku stajt kont neħodlok b'idejġ.

Jekk trid tgħix kuntent, u tibda tneħħi minn fuqek il-kabozza tan-nerwi li qed ixxiddha sikwit, insa lilek inrifsek. Ftakar f'haddiehor. Aħseb x'ser tagħti f'lok x'ser tircievi. Ara kif sa taqdi, f'lok tistenna li jaqduq. Fl-elettriku, hemm il-wajer ħaj u l-iehor mejjat. Sakemm għadek mimli bil-ġhomor u wisq iżjed, mimli bis-saħħa, nixtieq nibda narak qisek il-wajer il-ħaj - hawn wisq mejtn fost il-ħajjin tađ-dinja. Nittama li tiħajjar taħdem, u tħaddem it-tajjeb li hemm go fik, bl-iskop li tnaqqas, anki b'uajja waħda, il-miżerja li hawn fid-dinja. Taf kif spicċa dak il-qaddej li kienu afdawlu talent wieħed; fl-aħħar haduħulu u ikkastigawh. Il-kastig hadu mhux għax it-talent berbaqu u hlieg fix-xejn; mhux għax tiflu, jew f'dah u serquħulu; l-anqas għax inqeda bih ħażin. Sidu ċanfru għax it-talent waħdani li kien afdalu, f'bieh u ma wāħax. U int, mhux għax f'wiċċek, għandek iktar minn talent wieħed; imma għadek qisek fenek grixti, tibza' tiġtaħ fommok, tibza' turi lilek nrifsek, tibza' li tiżbalja. L-iżbalji jagħmlu bik wisq. Il-kritika tagħtik ġewwa. Ma tirrealiżżax li dak li jkun, isir bniedem ġdid, aħjar milli kien il-bieraħ, kull darba li jieħu zball u isewwih. Ha nagħtik parir b'xejn. Aħjar toħroġ tixbah lit-tiġieġa li tbid bajda waħda u jsir jaf biha kulħadd, milli tagħmel bħall-bakkaljawwa, tbid għaxart elef bajda fis-skiet u jibqa' ma jaf biha hadd. Imbagħad, wara kollox, meta tagħti milli għandek go fik, u tagħtiħ bi tħissima, tagħtiħ bil-qalb, minn tiegħek mhu se jonqsu xejn. Kemm qalha tajjeb J.K. li xemgħa ma titef xejn mid-dawl tagħha meta taqbad xemgħa oħra.

Tiġix tgħidli li m'għandekx ħin. Il-President ta' l-Amerika, li min jaf kemm xogħol iġħaddi minn taħt idejħ, ma' kull xemx li titla', m'għandux sekonda ħin

iżjed minnek. U ħaġ'oħra; l-anqas għandek tiġi taqa' u tqum mill-oħrajn. Intom in-nies tađ-dinja m'intomx bħal dak iċ-ċaġħak li jiġterberb fuq ix-tajta ma' kull mewġa li tidhol; waħda tmiss ma l-oħra, imma l-ebda waħda ma jimpocċaha mill-bajja. Intom tridu minn xulxin. La għandkom missier wieħed, ma tistgħux tgħixu mifrudin, kulħadd merqtu u ftietu. Ngħid għalja, nistħajjilkom is-snien ta' dawħ ir-roti għajr li jħaddmu l-arloġġ; rota ma ddux jekk ma ddux ukoll ta' ma' ġenbha. Ma rridx nagħmillek prietki; biżżejġed għandek l'ommok tippritkalek - u bejnietna - sakemm ommok għadha ħajja, fiobħha u uriaħ li tħobħha u tweġġgħalha qalbha qatt. Biss qabel nispiċċa nixtieq nagħtik parir iehor ta' laħħar. Nixtieqek tissieħeb f'xi għaqda, f'xi soċjetà. Tingħalaq f'qoxortok; itellax ħitan madwarek; tibqax qisek qasba tixxejjer mar-riħ. L-għaqda li tidhol fiha jkollok tagħtiha, imma, ibqa' fuq il-kelma tiegħi, hi Prattihulek, u Prattihulek għal elf darba. 'Il quddiem tiġi fi kliemi u tara kif ma jiddispaċiħk. Q-berl inħallik - min jaf jiġinix ċans iehor niktiblek ittra oħra! - qed nibgħatlek hawn taħt talba qasira. Sibtha b'kumbinazzjoni żmien iħu fil-kattiral ta' Chester, u malajr malajr qlibthielek għall-Malti. Meta tqum fil-ġhodu, għidha, u għadidha lil sieħbek ħa jgħidha hu wkoll.

Il-paċi miegħek

Hobbni dejjem
L-Anglu Kustodju.

Tini stonku tajjeb, Mulej, u miegħu, xi haġa x'nitimghu; ġisem f'saħħtu aġħtini, Mulej u d-dehen li nżommu ma jonqsu xej'; tini mohħ f'sikktu, Mulej bi'ax b'għajnejn ir-ruħ nara s-safi u d-dritt, u jekk jixref id-dnub minnu ma nitwerwir, 'ma nfitteħ malajr nsewwi l-iżball; tini mohħ li ma jiddejjaqx; li ma jokrobx, ma jnewwaħx, tħallinix ninkwieta wisq fuq il-qanzħa msejja ġien; aġħmilni ferrieħi, Mulej bi'ax ċajta, neħodha nsir naf; w hekk nislet mill-ħajja koċe ferħ u dlonk lil haddiehor ngħaddiħ.

Qalb Kbira . . . Festa Kbira ERRATE CORRIGE

- p. 10, kol. 1, para. 1, vers 4, **nehhi** tlettax u **poġġi** sbatax
para. 2, vers 15, **nehhi** tlettax u **poġġi** sbatax
- p. 11, kol. 1, para. 1, vers 6, **wara** Borg, **żid**: il-Kan. Onor. Joseph Borg, Major.
- p. 14, kol. 2, para. 1, vers 6, **żid**: Intant, il-istess lejla, il-Banda 'Mnarja' tan-Nadur għamlet marċ iehor li ntemm bi programm mużikali fit-Tokk.
para. 5, vers 1, **nehhi** 'King's Own' u **poġġi** 'La Stella'
para. 6, vers 9, **nehhi** 'King's Own' u **poġġi** 'La Stella'
- p. 15, kol. 2, para. 2, vers 2, **wara** San Gorġ, **żid**: fid-9.00 p.m. sar marċ, u **wara**, programm mill-Banda 'Prekursur tax-Xewkija.

L-IMSALLAB

(Djalogo ta' mħabba bejn in-nisrani u Ġesù)

Għadek imsallab hemm
bħal elfejn sena ilu;
b'xaghrek twil,
b'idejk miftuħa
fil-għera u l-għura!
Ma nrexxilix bil-priedki kollha tiegħi
innizżlek minn fuq l-aħrax ta' dik l-għuda!
Inzel, inzel minn hemm . . .
Illum m'intix aktar ta' zmienna!
Illum,
iż-żgħażaġħ ma jridux
jarawk għeri u mislub
Illum hawn huma, b'xagh'rhom twil
bi lbies marsus
u dbielet qsar u twal
u jafu ma jridux bina al...r. . . Bik!

Iva,
hija l-għażiż,
ibni maħbub, għandek raġun.
Iż-żgħażaġħ ma jridux jisimgħu bija
għax int ressaqtni lejhom. ħażin wisq!
Minflok ixxandar lil, xandart iliek;
fahħart il-faqar u għext ta' għani kbir!
Wissejt lil min ma jhobbx. . .
int ma ħabbejtx ħilief iliek!
Widdibt lil min hu kburi. . .
u ma tkellimtx ħilief fuqek!
Għadabt għaż-żgħażaġħ għaliex b'xagh'rhom twil,
u nsejt li ruħhom, gawhra hekk għażiza
illi għaliha mitt
u ssallabt
u lest nerġa' nissallab!
Għandek raġun ħabib!



Ibda kellimhom fuqi. . .
għidilhom illi jien għadni minxur
fuq l-istess għuda,
b'idejja miftuħin id-dinja nħaddan,
b'xaghri bħal tagħhom twil,
mahmuġ bid-dem. . .
fil-għera u l-għura
u tara kif bħal ħrief jisimgħu leħnek
Għix kif tipriedka u tgħalliem.
Hobb qabel iliek, lil
fihom. . .
Kun lest għalihom tħalli ħajtek
u tara kif jingibdu lej, j
imbagh'd, wara wkoll lejja!
Għax taħt dak ix-xagh'r twil,
taħt dak l-ibies marsus
u d-dbielet qsar u twal,
hemm għadam li jien stess fassalt,
bi qlub ta' żgħażaġħ kbar,
xejn inqas kbar minn dawk t'elfejn sena ilu!
Hawn għadni msallab,
b'idejja miftuħin,
b'kuruna xewk iniggeż,
bix-xagh'r twil twil, mitluq
mahmuġ bid-dem. . .
fil-għera u l-għura. . .
għalihom,
kif għalik
u għal ta' wrajkom. . .
Qabel taħsel tnizżilni mis-salib
kif tant tixtieq, ejja' itla' ħdejja.
Issallab inti wkoll, sabiex tqum miegħi.

George Mercieca

Indirizz ta' merħba li sar minn Mons. Arcipriet Emanuel Mercieca lill-Em. T. il-Kardinal Corrado Ursi, fl-okkażjoni tal- Festa Ċentinarja (1984).

Eminenza Reverendissima,

L'ebbrezza della gioia che inonda l'anima mia in quest'ora solenne e storica mi impedisce la parola. Che fare? Taccio? Non è il caso. Felicamente mi affiora sulla labbra in questo momento una parola. La più semplice. La più comune. La più orianaria. Eppure la più densa di significato. Grazie! Ecco una parola sonante, lampeggiante, infiamante, elettrizzante, dirci quasi magica. Grazie mille, Eminenza Reverendissima.

La Basilica Giorgiana stasera accoglie festosamente l'Eminenza Vostra, il Cardinale Corrado Ursi, l'Arcivescovo di Napoli, ospite degnissimo dei festeggiamenti che si tengono in questa Città Vittoria nell'occasione del decimo settimo centenario della nascita del Santo Martire e incito Patrono. Agli squilli dei sacri bronzi che annunziavano l'arrivo dell'Eminentissimo Principe della Chiesa tutta la popolazione si versò densissima nel magnifico duomo per dargli il più cordiale benvenuto. E già si prevedeva. Una

occasione aurea per riaccendere la fede, animare lo spirito, illuminare la mente, ritemperare la volontà, riscaldare infiammando il nostro cuore profondamente cattolico.

Domani, Eminenza Reverendissima, riceveremo dalle sue mani la reliquia insigne del Santo Martire portata al Gozo dalla Basilica del Velabro a Roma, tramite Mons Dante Balboni, segretario principale dei festeggiamenti tenuti a Roma. Seguirà una Messa Pontificale Solenne. Attraverso l'omelia d'occasione, gusteremo un'altra volta il fascino della sua parola ispirata che tanto classicamente si è fatta risuonare nella diverse sessioni del Concilio Vaticano Secondo e nel ventinovesimo Sinodo della grande Metropoli e Arcidiocesi di Napoli.

Grazie Eminenza! Con grato animo e memore pensiero ricorderemo il nome e la memoria di Colui che benedetto nel nome del Signore ci ha voluto onorare colla sua pregiatissima presenza in questi giorni indimenticabili.